



ကညီဂွံဝိခွဲးယာ်ကရူ

မၤနီၣ်မၤယါတၢ်မၤဘၣ်ဒိဘၣ်ထံးပှၤဂွံဝိခွဲးယာ်လၢကီၢ်ပယီၤခိၣ်န့ၣ်သ့ပူၤ

တၢ်ကဲထီၣ်သးတၢ်ပာ်ဖျါ

လၢနီၣ်ဝုဘၢၣ် ၂၁ သီ, ၂၀၂၅ နံၣ်/ KHRG လံာ်ကတြၢၢ်နီၣ်ဂံၢ်- 25-210-I1

ချၢၣ်လွံၤထွဲၣ်ကီၢ်ရဲၣ်တၢ်ကဲထီၣ်သးတၢ်ပာ်ဖျါ- SAC ပယီၤသးကဘီယုၤကွံာ်လီၤမ့ၣ်ပီၤ လၢကွံာ်အဃိ ဘၣ်ဒိသဝီဖိတဂၤဖဲ ဆိထံးကီၢ်ဆၣ် (လၢမ့ၤ ၂၀၂၅ နံၣ်)

တၢ်ကဲထီၣ်သးတၢ်ပာ်ဖျါတဘျီအံၤပာ်ဖျါထီၣ်ဝဲတၢ်ကဲထီၣ်သးတခါဖဲ ဆိထံးကီၢ်ဆၣ်, ချၢၣ်လွံၤထွဲၣ်ကီၢ်ရဲၣ် ပူၤ န့ၣ်လီၤ. ဖဲလၢမ့ၤ ၁၁ သီ, ၂၀၂၅ နံၣ်ကဘၣ်ဖဲဂီၤခီၣ် ၇:၂၀ မံးနံးဃုာ်ဃုာ်န့ၣ် ထံကီၢ်တၢ်ပာ်တၢ်ပြးကီၢ်ကးကရၢ (SAC) ပယီၤသးကဘီယုၤဟဲကွံာ်လီၤမ့ၣ်ပီၤ (၅၀၀) ပီၤတဖျါလၢ တီၤထီၣ်ကရၢပူၤဖဲ အအ--- သဝီ, ပူၤယုကရူၢ်, ဆိထံးကီၢ်ဆၣ် ပူၤန့ၣ်လီၤ. သဝီဖိလၢအမံၤမ့ၢ် ကိၤအ--- လၢအဟံၣ်အိၣ်ဘူးဒီးကွံာ်ကရၢတဂၤအံၤ ဘၣ်ဒိဒီးမ့ၣ်ပီၤကွဲး အယီၤဒု ဒီး အဖဲဘၣ်ခိၣ် လီၤခဲဖဲ အဝဲမံသပုၤဘၣ်အသးလၢအဟံၣ်ပူၤအဆၢကတီၢ်န့ၣ်လီၤ. SAC ပယီၤသးကဘီယုၤ ဟဲကွံာ်လီၤမ့ၣ်ပီၤဘျီဝဲအံၤ ဘၣ်ဒိစ့ၢ်ကီၢ် သဝီဖိအဟံၣ် (၆) ဖျါ ဒီး တီၤထီၣ်တၢ်သ့ၣ်ထီၣ်သ့ၣ်တဖၣ်န့ၣ်လီၤ. ဒ်န့ၣ်အသိး, ကိၤအ--- ဒီး အမၤ မၣ်ဘ--- ပျံၤတၢ်ဒီးပယီၤသးကဘီယုၤဟဲကွံာ်လီၤမ့ၣ်ပီၤတၢ်ကဲထီၣ်သးဒ်အံၤသ့ၣ်တဖၣ်န့ၣ်လီၤ. တဘျီတခါ အဝဲသ့ၣ်မ့ၢ်န့ၣ်ဟူက ဘီယုၤသီၣ်ထီၣ်န့ၣ် အဝဲသ့ၣ်လဲၤဃုာ်အိၣ်ဆူပှၤကျါ မ့ၢ်လၢအဝဲသ့ၣ်ဘၣ်ယိာ်လၢ ကဘီယုၤကဟဲကွံာ်လီၤဘၣ်ဖုးမ့ၣ်ပီၤကဒီး အဃိန့ၣ်လီၤ.¹

(၁) တပတီၢ်- တၢ်ကဲထီၣ်သးအဂ့ၢ်လီၤတၢ်လီၤဆဲး

တၢ်ကဲထီၣ်သးအကလုာ်	ကဘီယုၤဟဲကွံာ်လီၤမ့ၣ်ပီၤ [လၢကွံာ်ကရၢပူၤ]
တၢ်ကဲထီၣ်သးမ့ၢ်န့ၣ်သီ	လၢမ့ၤ ၁၁ သီ, ၂၀၂၅ နံၣ်
တၢ်ကဲထီၣ်သးတၢ်လီၤတၢ်ကျဲ (သဝီ, ကရူၢ်, ကီၢ်ဆၣ်, ကီၢ်ရဲၣ်)	အအ--- သဝီ, ပူၤယုကရူၢ်, ဆိထံးကီၢ်ဆၣ်, ချၢၣ်လွံၤထွဲၣ်ကီၢ်ရဲၣ်

¹ တၢ်ဂ့ၢ်တၢ်ကျါလၢ လံာ်ပာ်ဖျါတဘျီအံၤအပူၤန့ၣ် တၢ်ဒီးန့ၣ်ဘၣ်အံၤဖဲ လၢယုၤ ၂၀၂၅ နံၣ်အပူၤန့ၣ်လီၤ. ဘၣ်တၢ်ဆုၤဟ့ၣ်ထီၣ်အီၤလၢ လီၤကဝီၤပုၤမၤ သကိးတၢ်တဂၤ ဖဲ ချၢၣ်လွံၤထွဲၣ်ကီၢ်ရဲၣ်အပူၤ လၢအဘၣ်တၢ်သီၣ်လီၤအီၤ လၢကညီဂွံဝိခွဲးယာ်ကရူၢ် (KHRG) လၢကမၤနီၣ်မၤယါတၢ်မၤဘၣ်ဒိဒုပဟီၣ်ခိၣ်ဖိ ခွဲးယာ်အတၢ်အိၣ်သးတဖၣ်ဖဲလီၤကဝီၤပူၤန့ၣ်လီၤ. ပှၤတူၢ်ဘၣ်တၢ်တဖၣ်အမံၤ, တၢ်ဂီၤဒီး အိၣ်ဆိးလီၤကျဲ လီၤတၢ်လီၤဆဲးတဖၣ်န့ၣ် တၢ်မၤလီၤဘၢအီၤလၢ အဝဲနီၢ်ကစၢ်တၢ်ဘၣ်တၢ်ဘၢအဂီၢ်န့ၣ်လီၤ. တၢ်ဂ့ၢ်တၢ်ကျါလၢ တၢ်ကွဲးရဲၣ်ပုၤအီၤထီၣ်အီၤ ဖဲ ပနီၣ်ကဝီၤအပူၤန့ၣ် မ့ၢ်ဝဲဒၣ် KHRG အတၢ်ကွဲးရဲၣ်ထီၣ်တၢ်ဂ့ၢ်တၢ်ကျါ န့ၣ်လီၤ.

ပှၤလၢအတူၢ်ဘၣ်တၢ်တၢ်အဂ့ၢ်အကျိၤ	
မံၤ	ကိၤအ---
သးနံၣ်	၃၉ နံၣ်
မုၢ်/ ခွါ	ပိၣ်ခွါ
ကလုာ်	ပယီၤ
ထီၣ်ပှၤ / သဘူ	ထီၣ်ပှၤ
တၢ်ဖဲးတၢ်မၤ	ထူစံၢ်
တၢ်ဘူၣ်တၢ်ဘါ	ဘူးဒး
တၢ်ဟံးမူဒါ/ လီၤလၢ	သဝီဖိ
အိၣ်ဆိးဒူသဝီ	အအ--- သဝီ, ပူယုကရူၢ်, ဆီထံးကီၢ်ဆၢ, ချၢၣ်လွံၣ်ထူၣ်ကီၢ်ရဲၣ်

ပှၤလၢအမၤအပယုတၢ်တၢ်အဂ့ၢ်အကျိၤ			
ကဘီယူကလုာ်	သးဂံၢ်ထံး	အိၣ်သ့ၣ်လီၤသးလီၤကျဲ /သးကလၢ	အခိၣ်အမံၤဒီးလီၤလၢ
သးကဘီယူ	ကီၢ်ပယီၤ [ထံကီၢ်တၢ်ပၤ တၢ်ပြဲး ကီၢ်ကးကရၢ SAC] ကလံၤသး	တီအူပယီၤသးကဘီယူသန့ ဖဲတီအူကီၢ်ရဲၣ်ပူၤ	[သးခိၣ်ကျါထီၣ်အီၤ အမူအဒါဒ်အမ့ၢ် ကီၢ်ပယီၤသး ကလံၤသး]

(၂) တပတီၢ်- တၢ်ဂ့ၢ်တၢ်ကျိၤအကံၢ်အစီ

၁. ရဲၣ်ပှၤနုၤနုၤတၢ်ကဲထီၣ်သးတခါအံၤ တဆီဘၣ်တဆီတက့ၢ်.
ဖဲလါမ့ၤ ၂၆ သီ, ၂၀၂၅ နံၣ်န့ၣ်, KHRG ပျီပူၤပှၤယုဃိထံသ့ၣ်ညါတၢ်ဖိတၢ်ဂၤနီၤဟူ ဘၣ်ဃး [ကဘီယူဟဲကွံၣ်လီၤမ့ၢ်ပီၤတၢ်ကဲ ထီၣ်သးလၢ ချၢၣ်လွံၣ်ထူၣ်ကီၢ်ရဲၣ်] ကညီၣ်ဒိကလုာ်စၢဖိၣ်ကရၢ (KNU) ပှၤဘၣ်မူဘၣ်ဒါတၢ်အအိၣ်န့ၣ်လီၤ. ဝံၤပျီပူၤပှၤယုဃိ ထံသ့ၣ်ညါတၢ်ဖိတၢ်ဂၤအံၤမၤလီၤ တၢ်တၢ်ကဲထီၣ်သးခိၣ်ဖျါ ဆဲးကျိးဆဲးကျဲဝဲ [အအ--- သဝီ, ပူယုကရူၢ်] ပှၤဘၣ်မူဘၣ်ဒါ တၢ်အံၤန့ၣ်လီၤ. တသီခံသီဝံၤအလီၢ်ခံ ပျီပူၤပှၤယုဃိထံသ့ၣ်ညါတၢ်ဖိတၢ်ဂၤအံၤ လဲၤဆူတၢ်ကဲထီၣ်သးအလီၢ်ဖဲ အအ--- သဝီ ဒီးမၤတၢ်ထံၣ်လိာ်သံကွၢ်ဒီးသဝီဖိလၢအဘၣ်ဒိတၢ်ဂၤအံၤ [အမါ] န့ၣ်လီၤ. [ဖဲ တၢ်မၤတၢ်ထံၣ်လိာ်သံကွၢ်အဆၢကတီၢ် ပှၤတူၢ်ဘၣ် တၢ်အနီၢ်ကစၢ်စ့ၢ်ကီး အိၣ်ဖဲတၢ်မၤတၢ်ထံၣ်လိာ်သံကွၢ်အလီၢ်န့ၣ်လီၤ.]

၂. ကွဲးနီၣ်ပှၤလၢဟ့ၣ်တၢ်ဂ့ၢ်အံၤတၢ်စ့ၢ်စ့ၢ်သ့ၣ်ညါ တၢ်ဂ့ၢ်အံၤအမ့ၢ်အတီၤလၢကျဲဒ်လဲၣ်.
ဒူသဝီခိၣ်နီၣ်လၢအမ့ၢ် [အအ--- သဝီသးပှၤ] ဒီး လီၤကဝီ [KNU] ပှၤန့ၣ်စီန့ၣ်ကမီၤ ဟ့ၣ်ဝဲတၢ်ဂ့ၢ်တၢ်ကျိၤသ့ၣ်တဖၣ်အံၤန့ၣ်လီၤ. KHRG ပျီပူၤပှၤယုဃိထံသ့ၣ်ညါတၢ်ဖိတၢ်ဂၤအံၤ ထံၣ်လိာ်သးဒီး ပှၤတူၢ်ဘၣ်တၢ်အနီၢ်စၢ် လၢကမၤနီၣ်မၤဃါ ပယီၤသးကဘီယူ

ဟဲကွၢ်လီၤမ့ၢ်ပီၢ်အဂ့ၢ် [ဒီး မၤတၢ်ထံၣ်လိာ်သံကွၢ်တၢ်ဒီး ပုၤတူၢ်ဘၣ်တၢ်အမၤန့ၣ်လီၤ. လၢန့ၣ်အမဲၣ်ညါ, ပျီၤပုၤယုၤဃိထံ သ့ၣ်ညါတၢ်ဖိတၢ်အံၤ ဒိန့ၣ်တၢ်ဘၣ်ဒိဘၣ်ထံး ဒီး ကိၤအ--- တၢ်ပူၤလီၤအလီၤ တၢ်ဂီၤသ့ၣ်တဖၣ်န့ၣ်လီၤ.] လၢတၢ်န့ၣ်အဃိ တၢ်ဂ့ၢ်တၢ်ကျိၤသ့ၣ်တဖၣ်အံၤတၢ်မၤ လီၤတၢ်အီၤဂ့ၢ်ဂ့ၢ်န့ၣ်လီၤ.

(၃) တပတီၢ်- ပၢ်ဖျါတၢ်ကဲထီၣ်သးအဂ့ၢ်အကျိၤလၢလၢပုၤပုၤတက့ၢ်

ပၢ်ဖျါတၢ်ကဲထီၣ်သးအဂ့ၢ်အကျိၤလၢလၢပုၤပုၤတက့ၢ်.

ဖဲလါမ့ၢ် ၁၁ သီ, ၂၀၂၅ နံၣ်ကဘၣ်ဖဲဂီၤခီၣ် ၇:၂၀ မံးနံးဃၣ်ဃၣ်န့ၣ်, ထံကီၢ်တၢ်ပတၢ်ပြဲးကိၣ်ကးကရၢ (SAC) ပယီၤသးက ဘီယူၤ ဟဲယူၤ [ဟးဆုၣ်တရံးကွၢ်မၤနီၣ်မၤဃါတၢ်လၢတၢ်ဖးဖိ]ဖဲ အအ--- သဝီ, ပုၤယုၤကရူၢ်ပူၤ (၃) ဘျီန့ၣ်လီၤ. [သဝီဖိသ့ၣ် တဖၣ်န့ၣ်ဝဲလၢ ကဘီယူၤတဘျီအံၤအိၣ်ဟဲလၢ တီအူၣ်တကပၤန့ၣ်လီၤ.] ကဘီယူၤဟဲ သၢဘျီတဘျီ ကွၢ်လီၤမ့ၢ်ပီၢ် (၅၀၀) ပီၢ်တဖျါၣ် လီၤတဲာ်ပီၢ်ဖးထီၣ်ဖဲ ကွၢ်တၢ်သ့ၣ်ထီၣ်တဖျါၣ်အချၢဖဲ အအ---သဝီ ကွၢ်ကရၢၢ်ပူၤန့ၣ်လီၤ. တီထီၣ်ကွၢ်တ ဖျါၣ်အံၤအိၣ်လၢ ကညီကူၣ်သ့ဆဲးလၢဝဲကျိၤ (KECD) တၢ်တီခိၣ်ရိၣ်မဲအဖီလၢန့ၣ်လီၤ. [အါန့ၢ်အန့ၢ်, ကွၢ်တၢ်သ့ၣ်ထီၣ် ဟးဂီၤ,] ကဘီယူၤ မ့ၢ်ပီၢ်ကဘၣ်ဖျါစ့ၢ်ကီး ကိၤအ--- သးနံၣ် (၃၉ နံၣ်) [လၢအမ့ၢ်ပုၤလၢအဟံၣ်အိၣ်ဘူးဒီးကွၢ်ကရၢၢ်] တကၤအံၤ အဟံၣ်ပဲတြီ, ဒီး အဝဲဘၣ်ဒိဖဲ အယီၤဒု ဒီး အဖဲဘၣ်ခိၣ်လီၤခံတဆဲးတက့ၢ်န့ၣ်လီၤ. [အဟံၣ်ဘၣ်ဒိစ့ၢ်ကီးတဆဲးတမ့ၢ်န့ၣ်လီၤ.]

ဖဲတၢ်ကဲထီၣ်သးအနံၤန့ၣ် ကိၤအ--- ဒီး [အမၤ] မၢ်ဘ--- အိၣ်လၢအဟံၣ်ပူၤ လၢအအိၣ်ဘူးဒီးတီထီၣ်ကွၢ်တဖျါၣ်အံၤန့ၣ် လီၤ. [ဖဲ KHRG မၤတၢ်ထံၣ်လိာ်သံကွၢ်အခါ] မၢ်ဘ--- တဲဖျါထီၣ်ဝဲဒ်အံၤ, “ကိၤအ--- မံလၢဖၣ်ကပူၤလီၤ, မ့ၢ်မ့ၢ်လၢယဲတခီ ယဖီအိၣ် တၢ်ဝံၤ ယဒၣ်ထီၣ်ဒၣ်လီၤထံ. ဖဲယသ့ၣ်ညါလၢကဘီယူၤတဘျီအံၤ အကလုာ်သီၣ်လီၤဆီန့ၢ်ဒီး [ကဘီယူၤလၢအလဲတလၢ ကွၢ်တဘျီန့ၣ်]အခါ ယတူၢ်ဘၣ်လၢတၢ်ဘၣ်တၢ်ဘၣ်တအိၣ်ဘၣ်ယၤအါအါဘၣ်. ကဘီယူၤသီၣ်လီၤကံလၢအဟးဆုၣ်တရံး ကွၢ်ပသဝီ. ဖဲယတဲတၢ်အခါ အဝဲမံဘၣ်သးအဖးဒီးလီၤ. ယတဲတၢ်ကတၢ်ဝံၤ ကဘီယူၤဟဲဘူးထီၣ်ဒီး ဟီၣ်ခိၣ်လီၤ. တုၤမ့ၢ်အဝဲ ဟဲဃုာ်လီၤလၢဟံၣ်ပူၤတဘျီစဲးခံလံ. တၢ်ဘၣ်အီၤ. အအိၣ်လၢဖၣ်ကပူၤလီၤ. မ့ၢ်မ့ၢ်လၢယဲတခီယတ ဘၣ်ဒိဘၣ် မ့ၢ်လၢဖဲယနီၤဟူ [ကဘီယူၤသီၣ်]အခါ ယလဲဃုာ်အိၣ်ခူသ့ၣ်ကရီၤလၢဟံၣ်ဖီလၢ. အဝဲကရီၤဟဲဃုာ်လီၤစ့ၢ်, ဘၣ်ဆၣ်စဲးခံလၢအဂီၢ်လံ.” အဝဲတဘၣ်ဒိအါအါဘၣ်အဃိ အတၢ်ပူၤလီၤဘျီက့ၤလံန့ၣ်လီၤ. [ကညီဆူၣ်ချ့မၤစၢၤဝဲကျိၤ (KDHW) ပုၤမၤတၢ်ဖိလၢ] အအိၣ်ဖဲ PDF တၢ်ဆါဟံၣ်လၢသဝီပူၤတကၤအံၤ ဟ့ၣ်အီၤကသံၣ် ဒီး ကူၤစါယါဘျီန့ၢ်အီၤတၢ်ပူၤလီၤန့ၣ်လီၤ. အဝဲတဘၣ်ဟ့ၣ် တၢ်ကူၤစါယါဘျီအပူၤနီၣ်တမံၤဘၣ်န့ၣ်လီၤ. လၢန့ၣ်အမဲၣ်ညါ, ကဘီယူၤခးလီၤတၢ်အံၤ ဘၣ်ဒိစ့ၢ်ကီးတီထီၣ်ကွၢ်တၢ်သ့ၣ်ထီၣ် [အခိၣ်ဒုး ဒီး ဂီၤပၤဒုၣ်သ့ၣ်တဖၣ်] ဒီး သဝီဖိဟံၣ် (၅) ဖျါန့ၣ်လီၤ. ဟံၣ်လၢအဘၣ်ဒိသ့ၣ်တဖၣ်မ့ၢ် အူဆ---, အူင---, အူဃ---, ဒီးစ--- ဒီး အူက--- န့ၣ်လီၤ.

မၢ်ဘ--- ပၢ်ဖျါထီၣ်ဝဲဒ်အံၤ, တချုးလၢတၢ်ကဲထီၣ်သးဒီးဘၣ်န့ၣ် PDF သုးဖိတဖၣ် အိၣ်ကဒုဆိလၢတီထီၣ်ကွၢ်တဖျါၣ်တလီၢ် န့ၣ်လီၤ. လၢအပူၤကွၢ်န့ၣ်, ဖဲ PDF သုးတဖၣ်အိၣ်လၢကွၢ်ပူၤအခါ ကဘီယူၤဟဲခးလီၤစ့ၢ်ကီးတၢ်အိၣ်န့ၣ်လီၤ. [ကဘီယူၤဟဲခး လီၤတၢ်တၢ်တဘျီ ဖဲလါမ့ၢ် ၁၁ သီ, ၂၀၂၅ နံၣ် တချုးလၢတၢ်ကဲထီၣ်သးခဲအံၤတဘျီအဘၢၣ်စၢၤအိၣ်တလါန့ၣ်လီၤ.] ဘၣ်ဆၣ်သနံၣ်က့, ဖဲကဘီယူၤဟဲခးလီၤတၢ်ခဲဘျီတဘျီအံၤအဆၢကတီၢ် PDF တအိၣ်လၢကွၢ်ပူၤဘၣ်. သဝီဖိတဖၣ်စဲးဝဲလၢ ဖဲ ကဘီယူၤဟဲခး လီၤတၢ်အဆၢကတီၢ် လီၢ်ကဝီၤပုၤပၢ်ဆၢတၢ်သုး [PDF] အိၣ်လၢသဝီပူၤန့ၣ်လီၤ. ဘၣ်ဆၣ်ကဘီယူၤ ဟဲခး လီၤတၢ်ခဲဘျီတဘျီအံၤန့ၣ် PDF သုးတအိၣ်လၢသဝီပူၤဘၣ်န့ၣ်လီၤ.

မၢ်ဘ--- ဟ်ဖျါထီၣ်စ့ၢ်ကိးဝဲလၢ ကဘီယူဟဲးခးလီၤတၢ်ဝံၤအလီၢ်ခံ အဝဲပျံၤတၢ်တၢ်န့ၣ်လီၤ. အဝဲအိၣ်လၢဟံၣ်ပူၤယံၤယံၤ တဘျုးလၢဘၣ် ဒီး အိၣ်တၢ်တက့ၢ်, အဝဲကအိၣ်လၢဟံၣ်ဖိလၢန့ၣ်လီၤ. ဖဲအဝဲမ့ၢ်န့ၢ်ဟူကဘီယူဟဲးသီၣ် ထီၣ်န့ၣ် အဝဲကနိး ပၤကွၢ်သးတန့ၢ်လၢဘၣ်န့ၣ်လီၤ. မ့ၢ်မ့ၢ်ထဲလၢကဘီယူဟဲးကပၤကွၢ်ကပၤအသဝီၣ်န့ၣ်, အဝဲတဘျုးဘၣ် န့ၣ်လီၤ. တဘျုးတခီၣ်, ဖဲ အဝဲ ဒီး အဝဲ တူၢ်ဘၣ် လၢအိၣ်လၢသဝီၣ်ပူၤတၢ်ဘၣ်တၢ်ဘၣ်တအိၣ်လၢအဝဲသ့ၣ်အဂီၢ် ဘၣ်အခါ အဝဲသ့ၣ်လဲၤအိၣ်လၢပှၢ်ကျါ တၢ်လီၤလၢအတူၢ်ဘၣ်ဝဲလၢအဘၣ်ဘၣ်လၢအဝဲသ့ၣ်ဂီၢ်တတီၤတီၤန့ၣ်လီၤ.

အခဲအံၤန့ၣ် ကိးအ--- အတၢ်ပူၤလီၢ်ဘျါလံၣ်ဘၣ်ဆၣ် ဖျါလၢအဝဲပျံၤတၢ်တၢ်န့ၣ်လီၤ. အဝဲပျံၤ တၢ်ကိးဆၢကတီၢ်ဒီးန့ၣ်လီၤ. တနံၣ်အံၤ, သဝီၣ်ဖိလၢန့ၣ်ဘၣ်ပျံၤတၢ်ဒီးတနံၣ်ကျါညါန့ၣ်လီၤ. ကဘီယူဟဲးခးလီၤတၢ်လၢအသဝီၣ်ပူၤ (၂) ဘျီလံၣ်န့ၣ်လီၤ. မ့ၢ်လၢတၢ်စူၤခါအယံၤ ဃုၢ်ထီၣ်လၢသဝီၣ်ပူၤတညီဘၣ် တၢ်အိၣ်သးတဒ်သိးဒီးလၢတၢ်ကိးခါအ ဆၢကတီၢ်ဘၣ်အယံၤ သဝီၣ်ဖိသ့ၣ် တဖၣ် ကွၢ်ဆၢန့ၣ်မံၣ်ဘၣ်ဝဲတၢ်ကိးတၢ်ခဲသ့ၣ်တဖၣ်န့ၣ်လီၤ.





တၢ်ဂီၤသ့ၣ်တဖၣ်အံၤ ဘၣ်တၢ်ဒိၣ်န့ၢ်အီၤဖဲ လါမ့ၤ ၂၀၂၅ နံၣ်ဖဲ အအ--- သဝီ, ပူယုကရူၢ်, ဆီထံးကီၢ်ဆၣ်, ချၢၣ်လွၢ်ထူၣ်ကီၢ်ရၢၣ်ပူၤန့ၣ်လီၤ. တၢ်ဂီၤသ့ၣ်တဖၣ်အံၤဟံၣ်ဖျါထီၣ်ဝဲဖဲ SAC ပယီၤသးကဘီယုၤဟဲခးလီၤတၢ်လၢ တၢ်ထီၣ်ကရူၢ်ပူၤဖဲ လါမ့ၤ ၁၁ သီ, ၂၀၂၅ နံၣ်ဝံၤအလီၢ်ခံ တၢ်လီၢ်တဖၣ်, သဝီဖိလၢအဘၣ်ဒိတဂၤ ဒီး သဝီဖိတၢ်စုလီၢ်ခိၣ်ခိၣ်ဘၣ်ဒိ သ့ၣ်တဖၣ်န့ၣ်လီၤ. တၢ်ဂီၤလၢအဖိခိၣ်ကတၢၢ် (၂) ဘၣ်အံၤဟံၣ်ဖျါထီၣ်ဝဲတၢ်ထီၣ်ကရူၢ်ခိၣ်ဒုးဖျါပံၤဒီး တဒိကွဲၤဖိလၢအဒါလီၤပျီၣ်ကွဲၤခဲလၢခိၣ်ဖျါလၢ ကဘီယုၤဟဲခးလီၤတၢ်အယီၤန့ၣ်လီၤ. တၢ်ဂီၤလၢအခၢၣ်သးတကျါလၢ စုစုတကပၤ ဟံၣ်ဖျါထီၣ်ဝဲကရူၢ်အန့ၣ် ဒီး ပဲတြိသ့ၣ်တဖၣ်ဘၣ်ဒိ, တၢ်ဂီၤလၢအခၢၣ်သးတကျါစုထွဲတကပၤဟံၣ်ဖျါထီၣ်ဝဲ သဝီဖိ ကိၤအ--- လၢဘၣ်ဒိဒီးကဘီယုၤကျါ ဖးဒိၣ်ကွဲးအဖဲဘၣ်ခိၣ်လီၢ်ခံတတၢ်အံၤအလီၢ်အိၣ်တၢ်န့ၣ်လီၤ. တၢ်ဂီၤလၢအဖိလၢကတၢၢ်တကျါဟံၣ်ဖျါထီၣ်ဝဲ ကဘီယုၤဟဲခးလီၤတၢ်ဘၣ်ဒိသဝီဖိဟံၣ် လၢအအိၣ်ဘူးဒီးကရူၢ်သ့ၣ်တဖၣ်န့ၣ်လီၤ. (တၢ်ဂီၤ- KHRG)

(၄) တပတီၢ်- တၢ်ယုန့ၢ်အခွဲး

မ့ၢ်ပုၤလၢအတူၢ်ဘၣ်တၢ်တဖၣ် ဟ့ၣ်ပုၤတၢ်ခွဲးတၢ်ယၢ်လၢပကသုတၢ်ဂ့ၢ်တၢ်ကျါတခါအံၤ၏, ဟ့ၣ်ပုၤတၢ်ခွဲးတၢ်ယၢ်လၢ ပကသုတၢ်ဂ့ၢ်အံၤလၢကျဲၣ်လဲၣ်.

KHRG ပျီပူၤပုၤ ဃုဃိထံသ့ၣ်ညါတၢ်ဖိတဂၤအံၤ မၤတၢ်ထံၣ်လီၢ်သံကွၢ်ဒီး ပုၤဘၣ်ဒိလၢပယီၤသးကဘီယုၤဟဲခးလီၤတၢ်အယီၤတဂၤအံၤအမါ ဒီး အနီၢ်ကစၢ်ဒၣ်ဝဲဟ့ၣ်တၢ်ပျဲလၢ ကမၤနီၣ်မၤဃါ ဒီး [ရၤလီၤ] တၢ်ဂ့ၢ်တၢ်ကျါသ့ၣ်တဖၣ်အံၤန့ၣ်လီၤ. [မၢ်ဘ--- ပုၤတူၢ်ဘၣ်တၢ်အမါဟ့ၣ် KHRG တၢ်ပျဲၣ်အလီၢ်အိၣ်အသးသုတၢ်ဂ့ၢ်တၢ်ကျါ သ့ၣ်တဖၣ်အံၤသ့န့ၣ်လီၤ.

ကညီၣ်ဂ့ၢ်ဝီၣ်ခွဲးယၢ်ကရူၢ် (KHRG) အဂ့ၢ်ဖုၣ်ကိၢ်

ကညီၣ်ဂ့ၢ်ဝီၣ်ခွဲးယၢ်ကရူၢ် (KHRG) အံၤဘၣ်တၢ်ဒုးအိၣ်ထီၣ်အီၤဖဲ ၁၉၉၂ နံၣ် ဒီးမ့ၢ်ဝဲလီၢ်ကဝီၤကရၢသဘူတဖုလၢအၢၣ်လီၤမၤတၢ်လၢ ကမၤဂ့ၤထီၣ်ပုၤဂ့ၢ်ဝီၣ်ခွဲးယၢ်အတၢ်အိၣ်သး လၢကီၢ်ပယီၤမ့ၢ်ထီၣ်ကလံၤထံးအပူၤန့ၣ်လီၤ. KHRG သိၣ်လိဝဲ လီၢ်ကဝီၤဒုသဝီဖိတဖၣ် လၢကမၤနီၣ်မၤဃါတၢ်မၤဘၣ်ဒိပုၤဟီၣ်ခိၣ်ဖိခွဲးယၢ်အဂ့ၢ်အကျါန့ၣ် လီၤ. KHRG ဘိးဘၣ်ရၤလီၤတၢ်ဂ့ၢ်တၢ်ကျါတဖၣ်အံၤ ဒ်သိးကပၢ်ဖျါထီၣ်လီၢ်ကဝီၤပူၤ ကမျါတဖၣ်အကလုာ်, အတၢ်တူၢ်ဘၣ်ခိၣ်ဘၣ်, အတၢ်ဘၣ်ယိၣ်ဘၣ်ဘီ ဒီး အတၢ်ထံၣ်တၢ်ပၢ်သးသ့ၣ်တဖၣ်န့ၣ်လီၤ. နဃုထံၣ်သ့ၣ်ညါ ပတၢ်မၤသ့ၣ်တဖၣ်ဖဲ www.khr.org အပူၤသ့ၣ်ဒၣ်န့ၣ်လီၤ.